

एक नजर में



**कलेक्टर का आदेश नहीं माना, पांच लोगों पर कार्यवाही नवभारत बुधनी.** तहसील अन्तर्गत स्थित दिगंबर जलप्रपात पर घूमने गए करीब 10-12 लोगों को प्रशासन की संयुक्त टीम ने पकड़ा. प्रतिबंध के बावजूद सभी लोग 5 बाइक से शाहगंज स्थित दिगंबर जलप्रपात पर घूमने गए थे. जिसकी सूचना मिलते ही राजस्व, पुलिस और वन विभाग की संयुक्त टीम मौके पर पहुंची और सभी लोगों को पकड़कर शाहगंज थाने लाया गया. जिसमें 7 लोग बलिग होने पर मोटर व्हीकल एक्ट के अन्तर्गत पुलिस द्वारा चालानी कार्यवाही की गई. तो वहीं 5 नाबालिग लड़कों के परिजनों को सूचना दी गई और हिदायत देकर छोड़ा गया है. बुधनी एसडीएम ने बताया कि कलेक्टर बालागुरु के द्वारा जारी आदेशों से साफ कहां गया है कि बारिश के पूरे सीजन में नागरिकों और सैलानियों को कोलार डेम, अमरगढ़ वाटरफॉल, दिगंबर वाटरफॉल, कालियादेव वाटरफॉल, मिडघाट फॉरेंस्ट परिया, झोलियापुर बैराज पर लोगों को जाने से रोका जाए. यदि कोई व्यक्ति प्रतिबंध का उल्लंघन करता है तो उस पर कानूनी कार्रवाई भी की जा सकती है.



**अभियान के तहत टीबी रोगियों को प्रदान किए फूड बास्केट नवभारत आषा.** टीबी मुक्त भारत अभियान अंतर्गत निश्चय मित्र योजना के तहत विकासखण्ड स्तर पर जनप्रतिनिधियों एवं अधिकारियों द्वारा टीबी मरीजों को गोद लेकर उनकी संपूर्ण उपचार अवधि के दौरान प्रत्येक माह पोषक आहार प्रदान करने की जिम्मेदारी ली गई है. योजना के तहत शनिवार को मुख्य खण्ड चिकित्सा अधिकारी डॉ. अमित गणेश माथुर द्वारा टीबी मरीजों को फूड बास्केट का वितरण किया गया. इसी प्रकार नि-क्षय मित्र योजना के अंतर्गत एसपी दीपक कुमार शुक्ला द्वारा जिले के पांच टीबी रोगियों को पूरक पोषण सामग्री के रूप में फूड बास्केट का वितरण किया गया. श्री शुक्ला ने रोगियों को संतुलित आहार, स्वच्छ जीवनशैली और इलाज के बारे में जानकारी दी. कार्यक्रम में जिला क्षय अधिकारी डॉ. जेडी कोरी, गायत्री वारपेटे, प्रदीप भावसार की उपस्थिति रही.



**नशामुक्ति के संदेश के साथ ही दिलाई शपथ नवभारत शैरूदा.** एसडीओपी रोशन जैन के मार्गदर्शन में गोपालपुर पुलिस स्टॉफ द्वारा नशा मुक्ति अभियान के अंतर्गत कार्यक्रम का आयोजन किया गया. जिसमें ग्रामवासियों को नशे के आदी व्यक्तियों एवं परिवार वालों को नशा मुक्ति पुनर्वास केंद्र की जानकारी जिला लेवल पर नशा पुनर्वास केंद्र के संबंध में मोबाइल नंबर साझा किए व शपथ दिलाई गई. सामाजिक न्याय विभाग के सहयोग से नशे में लिप्त व्यक्तियों को परामर्श एवं चिकित्सा सुविधाएं उपलब्ध कराई जाती हैं. पोस्टर व पमलेट का वितरण किया गया एवं नशे से दुष्प्रभाव, हेल्प लाइन नंबर 14446 आदि के संबंध में जानकारी दी गई.



**किसानों और यात्रियों को किया जागरूक नवभारत रेहटी.** शनिवार को एसडीओपी के मार्गदर्शन में थाना नगर के बस स्टैंड, मालीबायां तिराहा, कोसमी स्थित वेयर हाउस पर किसानों एवं यात्रियों को नशे के दुष्परिणामों से अवगत कराया. बसों पर पोस्टर लगवाए और पंपलेट बांटे गए. साथ ही नशा मुक्ति के लिए शपथ भी दिलाई गई.



**बालिकाओं को निर्भीक होकर आगे बढ़ना होगा: एसपी नवभारत सीहोर.** नशा मुक्ति अभियान नशे से दूरी है जरूरी कार्यक्रम में नशे से होने वाले दुष्प्रभाव, नशा एक सामाजिक बुराई के संबंध में जानकारी वजन संवाद किया गया. सुर्या फाउंडेशन द्वारा संचालित कन्या शिक्षा परिसर में अलंकरण समारोह का आयोजन किया गया. समारोह में विभिन्न सदनों एवं कक्षाओं की छात्राओं को नेतृत्व पदों के लिए चयनित किया गया. इस अवसर पर मुख्य अतिथि एसपी सुनीता रावत ने अकादमिक केडेट कैप्टन एवं डिप्टी अकादमिक केडेट कैप्टन को शोर्स एवं बैज पहनाकर शपथ दिलाई. उन्होंने न बालिकाओं से कहा कि बेटियों को निर्भीक होकर आगे बढ़ना होगा. आप अपने आत्मविश्वास को विकसित करें. कार्यक्रम में सुबेदार प्राची राजपूत, संस्था के प्रबंधक सत्येन्द्र शर्मा, प्राचार्या श्रीमती मीना शिवदासानी तथा प्रशासक अशोक त्रिपाठी आदि शामिल हुए.

## जबलपुर जा रही बस का दर्दनाक हादसा

► एक की मौत, 20 से अधिक घायल, 4 की हालत गंभीर  
► अनियंत्रित गति बनी हादसे की वजह

छतरपुर, 19 जुलाई. छतरपुर जिले के हीरापुर क्षेत्र में शनिवार को एक भीषण सड़क हादसा हुआ, जिसमें एक व्यक्ति की मौत हो गई, जबकि 20 से अधिक यात्री घायल हो गए. हादसा साठिया घाटी के पास उस समय हुआ, जब सिंह कंपनी की एक निजी बस (क्रमांक एम्पपी 21 पी0786) अनियंत्रित होकर पलट गई. बस छतरपुर से जबलपुर की ओर जा रही थी.

पुलिस और आपात सेवा ने किया राहत कार्य  
हादसे की सूचना मिलते ही बड़ामलहरा थाना प्रभारी निरीक्षक श्रद्धा शुक्ला अपनी टीम के साथ मौके पर पहुंची और राहत कार्य शुरू करवाया. हीरापुर चौकी प्रभारी अरविंद सिंह ठाकुर ने बताया कि घायलों की मदद के लिए 108 एंबुलेंस सेवा को तत्काल बुलाया गया. एंबुलेंस स्टाफ नंदराम यादव और अनिल अहिरवार ने तत्परता से मौके पर पहुंचकर घायलों को



## मेला ग्राउंड की दीनदयाल रसोई में 80 हजार की चोरी

छतरपुर, 19 जुलाई. मेला ग्राउंड स्थित सिटी कोतवाली थाना क्षेत्र के पास संचालित दीनदयाल रसोई को बीती रात चोरों ने निशाना बनाया. इस चोरी की घटना में लगभग 80 हजार रुपए का सामान गायब हो गया है.

रसोई के संचालक ने शनिवार सुबह करीब 11 बजे घटना की जानकारी दी. उन्होंने बताया कि रात करीब 3 बजे एक संदिग्ध युवक को दीवार फांदकर रसोई के अंदर घुसते हुए देखा गया. चोर ने दरवाजा तोड़ा और भीतर घुसकर डीवीडी, टीवी, एक ग्लूक और अन्य जरूरी सामान चोरी कर लिया. रसोई के

प्राथमिक स्वास्थ्य केंद्र पहुंचाया. प्राथमिक उपचार के बाद चार गंभीर रूप से घायल यात्रियों को सागर जिला अस्पताल रेफर किया गया है, जबकि अन्य का उपचार सामुदायिक स्वास्थ्य केंद्र में किया जा रहा है. डॉक्टरों के मुताबिक, कुछ यात्रियों की स्थिति चिंताजनक बनी हुई है. प्रारंभिक जांच में पता चला है कि बस की गति तेज थी, और घाटी क्षेत्र में ड्राइवर ने नियंत्रण खो दिया जिससे बस पलट गई. पुलिस मामले की विस्तृत जांच कर रही है.

## पंकज शर्मा बने जिला कांग्रेस के प्रवक्ता



सीहोर. प्रदेश कांग्रेस अध्यक्ष पूर्व मंत्री जीतू पटवारी के अनुमोदन और मीडिया विभाग प्रदेश अध्यक्ष पूर्व मंत्री मुकेश नायक की सहमति से प्रदेश कांग्रेस प्रवक्ता जिला मीडिया प्रभारी हर्ष जैन ने युवा कांग्रेस नेता पंकज शर्मा को जिला कांग्रेस कमेटी में प्रवक्ता के पद पर नियुक्त किया है. पंकज शर्मा के जिला कांग्रेस प्रवक्ता नियुक्त होने पर कांग्रेस जिला अध्यक्ष राजीव गुजराती, पूर्व अध्यक्ष डॉ. बलवीर तोमर, कैलाश परमार, राजकुमार पटेल, पूर्व विधायक रमेश सक्सेना, शैलेन्द्र पटेल, हरीश राठौर, नर्मंद चौहान, राहुल यादव, धर्मेश चोहान, सोताबाई ठाकुर, रजनी शर्मा, सीताबाई मालवीय, प्रीति भारती, पवन राठौर, विक्रम मस्ताल शर्मा, कमलसिंह चौहान, राजशंकर सक्सेना, महेश राजपूत, केशव चौहान, हरपाल ठाकुर, कपिल उपाध्याय, सीतारानी चौरसिया, सत्यनारायण भाटी, सुदीप व्यास, रमेश गुप्ता आदि ने बधाई दी.

## बारिश ने तोड़ा 30 साल का रिकॉर्ड, कई इलाकों में जलभराव

► दो दिनों में 22 इंच से अधिक बारिश

छतरपुर, 19 जुलाई. जिले में हो रही मुसलाधार बारिश ने पिछले 30 से 35 वर्षों का रिकॉर्ड तोड़ दिया है. मात्र दो दिनों में ही 22 इंच से अधिक बारिश दर्ज की गई है. 1 जून से 19 जुलाई तक कुल 42.3 इंच वर्षा दर्ज की गई है, जो जिले के सालाना औसत के लगभग बराबर है. आंकड़ों से साफ है कि इस बार बारिश पिछले वर्ष की तुलना में कई गुना अधिक हुई है. सबसे ज्यादा बारिश बिजावर में हुई है.

खेतों और घरों में घुसा पानी, जनजीवन प्रभावित: तेज बारिश के चलते जिले के लगभग सभी जल स्रोत लबाबल हो चुके हैं. कई खेतों में पानी भर गया है, जिससे फसलों को नुकसान की आशंका है. वहीं, निचले इलाकों



में घरों में पानी घुस जाने की भी खबरें हैं. नागरिकों को भारी दिक्कतों का सामना करना पड़ रहा है.

बल संवेदनशील क्षेत्रों में पहुंच गया. नदियों और पुलों के आसपास लोगों को सचेत किया गया और लगातार निगरानी की जा रही है. छतरपुर विधायक ललिता यादव ने जलभराव वाले क्षेत्रों का निरीक्षण किया और प्रशासन को तत्काल राहत व समुचित व्यवस्था के निर्देश दिए.

**जिले में अब तक बारिश**

बिजावर-44.9 इंच	बड़ामलहरा-42 इंच
नौगांवा-36.5 इंच	गौरिहार-33.8 इंच
राजनगर-29.6 इंच	बकस्वाहा-24.4 इंच
लवकुशनगर-22.9 इंच	

## अमानक खाद बेचने पर लायसंस निलंबित

नवभारत न्यूज सीहोर. अधिक मूल्य पर उर्वरक बेचने पर बिलकिसंगंज स्थित दुकान मेसर्स धान्की सीड्स एण्ड पेंस्ट्रीसाइड्स पर कार्रवाई की गई है और दुकान का लाइसेंस निलंबित कर दिया गया है. प्राप्ति शिकायत के अनुसार इस दुकान द्वारा 320 रुपए प्रति बोरी की दर से यूरिया एवं 1800 रुपए प्रति बोरी की दर से डीएपी की बिक्री की गई और 2440 रुपए की राशि वसूल की गई है. वरिष्ठ कृषि विकास अधिकारी द्वारा दुकान का निरीक्षण किया. जांच में विक्रय दरों में अनियमितता पाई गई. आगामी आदेश तक इस दुकान पर उर्वरक एवं कौटनाशकों का विक्रय पूर्णतः प्रतिबंधित किया गया है. दुकान का लाइसेंस भी निलंबित कर दिया गया है.

**अमानक बीज विक्रेता पर भी जाज**  
लुनिया चौराहा स्थित मे. कृषक समर्थ एग्री वलीनिक बीज विक्रेता पर अमानक बीज बेचने पर कार्रवाई करते हुए केंद्र का लाइसेंस निलंबित कर दिया गया है. दुकान संचालक द्वारा बीज विक्रय में नियमों एवं मापदंडों का उल्लंघन करने की शिकायत प्राप्त हुई थी. उसके द्वारा बेचे गए 20 किटल सोयाबीन बीज में बुआई के बाद अपेक्षित स्तर का अंकुरण प्राप्त नहीं हुआ. किसानों को बीज से पर्याप्त अंकुरण नहीं मिल पाने के आर्थिक हानि हुई थी.

## कियोस्क संचालक ने खाताधारकों से की धोखाधड़ी



छतरपुर, 19 जुलाई. सिटी कोतवाली थाना क्षेत्र के पठारपुर रोड स्थित एसबीआई कियोस्क बैंक के संचालक पर लोगों के साथ धोखाधड़ी का आरोप लगा है. शनिवार दोपहर करीब 12 बजे दर्जनों पीड़ित नागरिकों ने छतरपुर की विधायक ललिता यादव के निवास पर पहुंचकर धोखाधड़ी की शिकायत दर्ज कराई.

शिकायतकर्ताओं ने बताया कि बागौता का निवासी कियोस्क संचालक अरविंद रैकवार ने कई खाताधारकों के खातों से 36 हजार से 38 हजार रुपये तक की राशि अवैध रूप से निकाल ली. जब लोगों को अपने खातों में रकम कम होने का संदेह हुआ, तब यह मामला सामने आया.

विधायक ने दिया कार्रवाई का आश्वासन: विधायक ललिता यादव ने कहा, मैंने पहले सोशल मीडिया पर इस मामले को देखा था और अब महिलाएं व पुरुष शिकायत लेकर मेरे पास आए हैं. यह गंभीर मामला है. अरविंद रैकवार ने कई लोगों के साथ धोखाधड़ी की है और अब वह लापता हो गया है. विधायक ने इस संबंध में थाना प्रभारी दागी से बात कर तुरंत कार्रवाई के निर्देश दिए हैं. उन्होंने कहा कि पुलिस आरोपी को पकड़कर लाएगी और जिस बैंक से उसका कियोस्क जुड़ा था, उसकी भी जिम्मेदारी तय की जाएगी.

## कार्रवाई राजस्व, पुलिस एवं वन विभाग का अमला मुस्तैद रहकर कर रहा कार्रवाई

## वाटरफॉल पर आने वाले सैलानियों की धरपकड़

नवभारत न्यूज बुधनी. प्रतिबंध के बाद भी अनेक युवा सैलानी खतरनाक जलप्रपातों पर जाने को जोखिम उठाने से बाज नहीं आ रहे हैं. पूर्व में घटित घटनाओं से सबक न लेते हुए ऐसे सैलानियों के खिलाफ प्रशासन द्वारा धरपकड़ की कार्रवाई की जा रही है.

कलेक्टर बालागुरु के के निर्देशानुसार जिले के वाटरफॉल, बांध, नदियों के तटीय क्षेत्र सहित अन्य जोखिमपूर्ण स्थानों पर सैलानियों को जाने से रोकने के लिए संबंधित अधिकारियों द्वारा निरंतर ध्रमण किया जा रहा है. ध्रमण के दौरान बुधनी एसडीएम दिनेश सिंह तोमर ने बताया कि इन स्थानों पर नागरिकों को जाने से रोकने के लिए मार्गों पर

झोलियापुर बैराज, नर्मदा तटीय सहित सभी जोखिमपूर्ण स्थानों पर जाने पर प्रतिबंध लगाया गया है. ताकि इन स्थानों पर होने वाली संभावित दुर्घटनाओं को रोका जा सके. इसके बाद भी लोगों द्वारा जलप्रपातों पर जाने से गुरेज नहीं किया जा रहा है. नतीजतन प्रतिबंध का उल्लंघन कर इन स्थानों पर जाने वाले लोगों के विरुद्ध चालानी कार्रवाई की जा रही है. कलेक्टर बालागुरु के ने सभी नागरिकों से बांध, तालाब, झरनों सहित अन्य जोखिमपूर्ण स्थानों पर नहीं जाने की अपील करते हुए कहा है कि इस प्रतिबंध का पालन करें और वर्षा ऋतु के दौरान अपने जीवन की सुरक्षा को महत्व देते हुए इन स्थानों पर जाने से परहेज करें.

## नाली निर्माण के लिए विस्थापित होगी प्रतिमा

नवभारत न्यूज दोराहा. हनुमान मंदिर समिति विधायक सुदेश राय की समझौदा पर नाली निर्माण के लिए तैयार हो गई है. दोराहा बाजार मुख्य सड़क पर स्थित मंदिर में विराजित हनुमान प्रतिमा को अब विधिविधान से विस्थापन किए जाने की रूपरेखा को अंतिम रूप दिया जा रहा है.

ग्राम पंचायत द्वारा विधायक सुदेश राय की अनुशंसा के बाद पानी निकासी के लिए मुय बाजार की सड़क के किनारे नाली निर्माण किया जाना प्रस्तावित किया गया था. लेकिन नाली निर्माण में हनुमान मंदिर भवन बाधा उत्पन्न कर रहा था. मंदिर समिति के सदस्य नाली निर्माण के लिए मंदिर और प्रतिमा विस्थापित करने को तैयार नहीं थे. अनेक लोग मंदिर समिति सदस्यों को मना चुके थे, लेकिन वह विराजित हनुमान प्रतिमा के विस्थापन के लिए किसी भी तरह से तैयार नहीं थे और इस कार्य को धर्म शास्त्रों के विरुद्ध बता रहे थे.

विधायक सुदेश राय कार्य प्रगति का निरीक्षण करने के लिए दोराहा पहुंचे थे. इस दौरान उन्होंने मंदिर समिति सदस्यों और ग्राम के वरिष्ठजनों से अयोध्या में श्रीराम मंदिर निर्माण के लिए देव प्रतिमा विस्थापन का उधारण देते हुए समझौदा दी और नाली निर्माण के बाद विधिविधान से हनुमान प्रतिमा को मूल स्थान से कुछ पीछे स्थापित करने के लिए कहा जिस के बाद सभी मान गए और समस्या का समाधान हो गया. बीते दिनों से नाली निर्माण का विरोध किया जा रहा था जिस कारण मुख्य बाजार में निर्माण कार्य थम गया था. विधायक सुदेश राय के हस्तक्षेप के बाद दोराहा नगर में अब विकास कार्यों को गति मिलेगी और निर्माण व विकास कार्य का लाभ जनता को मिलेगा.